

॥ श्रीकृष्णद्वादशनामस्तोत्रम् ॥

.. shrIkRiShNadvAdashanAmastotram ..

sanskritdocuments.org

July 25, 2016

Document Information

Text title : kRiShNadvAdashanAmastotram

File name : krishna12.itx

Location : doc_vishhnu

Author : Vyasa

Language : Sanskrit

Subject : philosophy/hinduism/religion

Transliterated by : WebD

Proofread by : Ravin Bhalekar ravibhalekar at hotmail.com

Description-comments : mahAbhArate_araNyaparva

Latest update : January 12, 2005

Send corrections to : Sanskrit@cheerful.com

Site access : <http://sanskritdocuments.org>

॥ श्रीकृष्णद्वादशनामस्तोत्रम् ॥

श्री गणेशाय नमः ।

श्रीकृष्ण उवाच ।

किं ते नामसहस्रेण विज्ञातेन तवाऽर्जुन ।

तानि नामानि विज्ञाय नरः पापैः प्रमुच्यते ॥ १ ॥

प्रथमं तु हरिं विन्द्याद् द्वितीयं केशवं तथा ।

तृतीयं पद्मनाभं च चतुर्थं वामनं स्मरेत् ॥ २ ॥

पञ्चमं वेदगर्भं तु षष्ठं च मधुसूदनम् ।

सप्तमं वासुदेवं च वराहं चाऽष्टमं तथा ॥ ३ ॥

नवमं पुण्डरीकाक्षं दशमं तु जनार्दनम् ।

कृष्णमेकादशं विन्द्याद् द्वादशं श्रीधरं तथा ॥ ४ ॥

एतानि द्वादश नामानि विष्णुप्रोक्ते विधीयते ।

सायं-प्रातः पठेन्नित्यं तस्य पुण्यफलं शृणु ॥ ५ ॥

चान्द्रायण-सहस्राणि कन्यादानशतानि च ।

अश्वमेधसहस्राणि फलं प्राप्नोत्यसंशयः ॥ ६ ॥

अमायां पौर्णमास्यां च द्वादश्यां तु विशेषतः ।

प्रातःकाले पठेन्नित्यं सर्वपापैः प्रमुच्यते ॥ ७ ॥

॥ इति श्रीमन्महाभारतेऽरण्यपर्वणि कृष्णद्वादशनामस्तोत्रं सम्पूर्णम् ॥

Proofread by Ravin Bhalekar ravibhalekar@hotmail.com.

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. shrIkRiShNadvAdashanAmastotram ..

was typeset on July 25, 2016

Please send corrections to sanskrit@cheerful.com

